



हश्र का बयान

सवाल-जवाब

हश्र का मैदान

सवाल : जो हश्र (कियामत) का इन्कार करें , उसका क्या हुक्म क्या है ?

जवाब : कियामत बेशक काइम होगी , इसका इन्कार करने वाला काफिर है !

सवाल : हश्र सिर्फ रूह का होगा या रूह और जिस्म दोनों का ?

जवाब : हश्र सिर्फ रूहों का नहीं , बल्कि दोनों का होगा , जो कहे सिर्फ रूहे उठेंगी जिस्म ज़िंदा ना होंगे वह काफिर है !

सवाल : कियामत के दिन लोग अपनी कब्रों से कैसे उठेंगे ?

जवाब : कियामत के दिन लोग अपनी अपनी कब्रों से नंगे बदन , नंगे पांव ना-खत्ना शुदा उठेंगे , कोई पैदल , कोई सुवार और उनमें बा'ज़ तन्हा सुवार होंगे और किसी सवारी पर दो , किसी पर तीन , किसी पर चार किसी पर दस होंगे -

काफिर मुँह के बल चलता हुआ मैदाने हश्र को जाएगा , किसी को मलाइका घसीट कर ले जाएंगे , किसी को आग जमअ करेगी -

सवाल : मैदाने हश्र कहाँ होगा ? और उसकी ज़मीन कैसी होगी ? सूरज कितने फासले पर होगा ?

जवाब : यह मैदाने हश्र मुल्के शाम की ज़मीन पर काइम होगा -

ज़मीन ऐसी हमवार होगी कि उसके किनारे पर राई का दाना गिर जाए तो दूसरे किनारे से दिखाई दें -

उस दिन ज़मीन तांबे की होगी -

और और आफताब एक मील के फासले पर होगा -





हश्र का बयान

सवाल-जवाब

अब चार हज़ार बरस की राह के फासले पर हैं और इस तरफ आफताब की पीठ है -

फिर भी जब सर के मुक़ाबिल आ जाता है , घर से बाहर निकलना दुशवार हो जाता है , उस वक़्त , के एक मील के फासले पर होगा और उसका मुँह इस तरफ को होगा , तपिश और गर्मी का क्या पूछना...?

सवाल : मैदाने हश्र में लोगों की क्या हालत होगी ?

जवाब : अब मिट्टी की ज़मीन है , मगर गर्मियों की धूप में ज़मीन पर पांव नहीं रखा जाता उस वक़्त जब तांबे की होगी और आफताब का इतना कुर्ब होगा , उसकी तपिश कौन बयान कर सकें....? अल्लाह عزوجل पनाह में रखें , भेजें खोलते होंगे -

और इस कसरत से पसीना निकलेगा के सत्तर गज़ ज़मीन में जज़्ब हो जाएगा -

फिर जो पसीना ज़मीन न पी सकेगी वह ऊपर चढ़ेगा किसी के टखनों तक होगा , किसी के घुटनों तक , किसी के कमर-कमर , किसी के सीने , किसी के गले तक , और काफ़िर के तो मुँह तक चढ़कर मिस्ले लगाम के जकड़ जाएगा , जिसमें वह डुबकियां खाएगा -

उस गर्मी की हालत में प्यास की जो कैफियत होगी मोहताजे बयां नहीं , ज़बाने सूखकर कांटा हो जाएगी , बा'ज़ो की जबानें मुँह से बाहर निकल आएगी , दिल गले को आ जाएंगे , हर म्ब्तला , बकद्रे ग़नाह तकलीफ में म्ब्तला किया जाएगा





हश्र का बयान

सवाल-जवाब


, जिसने चांदी सोने की ज़कात न दी होगी उस माल को खूब गर्म करके उसकी करवट और पेशानी और पीठ पर दाग करेंगे , जिसने जानवरों की ज़कात न दी होगी उसके जानवर क्रियामत के दिन खूब तैयार होकर आएंगे और उस शख्स को वहां लिटाएंगे और वह जानवर अपनों सींगो से मारते और पांव से रौंदते , उस पर गुज़रेंगे , जब सब इसी तरह गुज़र जाएंगे फिर उधर से वापस आकर यूँ ही उस पर गुज़रेंगे , इसी तरह करते रहेंगे यहाँ तक के लोगों का हिसाब खत्म हों ,

وعلى هذا القياس

फिर बावजूद इन मुसीबतों के कोई किसी का पुरसाने हाल ना होगा , भाई से भाई भागेगा , माँ-बाप औलाद से पीछा छुड़ाएंगे -

बीवी बच्चे अलग जान चुरायेंगे , हर एक अपनी अपनी मुसीबत में गिरफ्तार , कौन किसका मददगार होगा ! हज़रत आदम عليه السلام को हुक्म होगा , ऐ आदम ! दोज़खियों की जमाअत अलग कर , अर्ज़ करेंगे : कितने मैं से कितने ? इरशाद होगा : हर हज़ार से नो सो निनानवे , यह वो वक़्त होगा कि बच्चे मारे ग़म के बूढ़े हो जाएंगे , हमल वाली का हमल साक़ित हो जाएगा , लोग ऐसे दिखाई देंगे कि नशे में हैं हालांकि नशे में न होंगे , व लेकिन अल्लाह का अज़ाब बहुत सख़्त है , किस किस मुसीबत का बयान किया जाए एक हो , दो हो , सौ हो , हज़ार हो तो कोई बयान भी करें , हज़ार-हाँ मसाइब और वो भी ऐसे शदीद के अल-अमां अल-अमां....! और ये सब तकलीफ़ें दो-चार घंटे , दो-चार दिन , दो-चार माह की नहीं , बल्कि पचार हज़ार बसर का एक दिन होगा !





हश्र का बयान

सवाल-जवाब

सवाल : फिर इन मुसीबतों से नजात कैसे मिलेगी ?

जवाब : क्रियामत का दिन आधे के करीब गुज़र चुका होगा तो अहले महशर अब आपस में मशवरा करेंगे कि कोई अपना सिफारिशो ढूँढना चाहिए कि हम को इन मुसीबतों से रिहाई दिलाये , अभी तक तो यही नहीं पता चलता के आखिर किधर को जाना है , ये बात मशवरे से करार पायेगी के हज़रत आदम عليه السلام हम सब के बाप है , अल्लाह तआला ने उन को अपने दस्ते कुदरत से बनाया और जन्नत दी और मर्तबा ए नुबुव्वत से सरफराज़ फ़रमाया , उनकी खिदमत में हाज़िर होना चाहिए , वो हम को इस मुसीबत से नजात दिलाएंगे -

ग़र्ज़ किस किस मुश्किल से उनके पास हाज़िर होंगे और अर्ज़ करेंगे : ऐ आदम ! आप अबुल बशर है , अल्लाह عزوجل ने आपको अपने दस्ते कुदरत से बनाया और अपनी चुनी हुई रूह आप में डाली और मलाइका से आपको सज्दा कराया और जन्नत में आपको रखा , तमाम चीज़ों के नाम आपको सिखाएं , आपको सफी किया , आप देखते नहीं कि हम किस हालत में हैं? ! आप हमारी शफाअत कीजिए के अल्लाह तआला हमें इससे निजात दे -

फरमाएंगे : मेरा यह मर्तबा नहीं , मुझे आज अपनी जान की फिक्र है , आज रब عزوجل ने ऐसा ग़ज़ब फरमाया कि पहले कभी ऐसा ग़ज़ब फरमाया , न आइन्दा फरमाएं , तुम किसी और के पास जाओ -

लोग अर्ज़ करेंगे : आखिर किसके पास जाएं...? फरमाएंगे : नूह के पास जाओ , के वह पहले रसूल है के ज़मीन पर हिदायत के लिए भेजे गए , लोग उसी हालत में हज़रत नूह عليه السلام की खिदमत में हाज़िर होंगे और उनके फ़ज़ाइल बयान





हश्र का बयान

सवाल-जवाब

करके अर्ज़ करेंगे के आप अपने रब के हुज़ूर हमारी शफ़ाअत कीजिए के वह हमारा फैसला कर दे , यहाँ से भी वही जवाब मिलेगा कि मैं इस लाइक नहीं , मुझे अपनी पड़ी है , तुम किसी और के पास जाओ , अर्ज़ करेंगे , कि आप हमें किसके पास भेजते हैं? फरमाएंगे : तुम इब्राहीम खालीलुल्लाह के पास जाओ , के अल्लाह तआला ने उनको मर्तबा ए खुल्लत से सरफ़राज़ फरमाया है , लोग यहाँ हाज़िर होंगे , वह भी यही जवाब देंगे मैं इस काबिल नहीं , मुझे अपना अंदेशा है -

मुख्तसर यह है के वह हज़रत मूसा عليه السلام की खिदमत में भेजेंगे वहां भी वही जवाब मिलेगा फिर मूसा عليه السلام हज़रत ईसा عليه السلام के पास भेजेंगे वह भी यही फरमाएंगे कि मेरे करने का यह काम नहीं , आज मेरे रब ने वह गज़ब फरमाया है कि ऐसा न कभी फरमाया , न फरमाएं , मुझे अपनी जान का डर है , तुम किसी दूसरे के पास जाओ , लोग अर्ज़ करेंगे , आप हमें किसके पास भेजते हैं , फरमाएंगे : तुम उनके हुज़ूर हाज़िर हो जिनके हाथ पर फतह रखी गई , जो आज बे-खौफ है , और वह तमाम औलादे आदम के सरदार है , तुम मुहम्मद صلى الله عليه وسلم की खिदमत में हाज़िर हो , वह खातमुन्नबियीन है , वह आज तुम्हारी शफ़ाअत फरमाएंगे , उन्हीं के हुज़ूर हाज़िर हो , वह यहाँ तशरीफ फरमा हैं -

अब लोग फिरते फिराते , ठोकरें खाते , रोते चिल्लाते , दुहाई देते हज़िरे बारगाहे बेकस पनाह होकर अर्ज़ करेंगे : ऐ अल्लाह के नबी ! हुज़ूर के हाथ पर अल्लाह عزوجل ने फ़त्हे - बाब रखा है , आज हुज़ूर मुतमईन है , इनके अलावा और बहुत से फ़ज़ाइल बयान करके अर्ज़ करेंगे : हुज़ूर मलाहज़ा तो फरमाएं , हम किस





हश्र का बयान

सवाल-जवाब

मुसीबत में है ! और किस हाल को पहुंचे ! जवाब में इरशाद फरमाएंगे (انا لها)
तर्जमा : मैं इस काम के लिए हूँ , (انا صاحبكم) तर्जमा : मैं ही वो हूँ जिसे तुम
तमाम जगह ढूँढ़ आए , यह फरमा कर बारगाहे इज़ज़त में हाज़िर होंगे और सज्दा
करेंगे , इरशाद होगा (يا محمد ! ارفع رأسك و قل تسمع و سل تعطى واشفع تشفع)
तर्जमा : ए मुहम्मद! अपना सर उठाओ और कहो , तुम्हारी बात सुनी जाएगी
और माँगो , जो कुछ माँगोगे , मिलेगा और शफाअत करो तुम्हारी शफाअत
मकुबूल है , फिर तो शफाअत का सिलसिला शुरू हो जाएगा , यहाँ तक के
जिसके दिल में राई के दाने से कम से कम भी ईमान होगा उसके लिए भी
शफाअत फरमा कर उसे जहन्नम से निकालेंगे , यहाँ तक कि जो सच्चे दिल से
मुसलमान हुआ , अगर्चे उसके पास कोई नेक अमल नहीं है उसे भी दोज़ख से
निकालेंगे , अब तमाम अंबिया अपनी उम्मत की शफाअत फरमाएंगे औलिया ए
किराम , शुह-दा , उल-मा , हुप्फाज़ , हुज्जाज़ , बल्कि हर वह शख्स जिसको
कोई मंसबे दीनी इनायत हुआ , अपने अपने मुत-अल्लिकीन की शफाअत करेगा ,
नाबालिग बच्चे जो मर गए हैं , अपने माँ-बाप की शफाअत करेंगे , यहाँ तक कि
उल-मा के पास कुछ लोग आकर अर्ज़ करेंगे : हमने आप के वुजू के लिए फलां
वक़्त में पानी भर दिया था , कोई कहेगा कि मैंने आपको इस्तिंजे के लिए ढेला
दिया था , उल-मा उन तक कि शफाअत करेंगे !





हश्र का बयान

सवाल-जवाब

सवाल : क़ियामत के दिन अअमाल लोगों को कैसे दिया जायेगा ?

जवाब : क़ियामत के दिन हर शख्स को उस का नामाए अअमाल दिया जायेगा -
नेकों के दहने हाथ में और बंदों के बाएं हाथ में , काफ़िर का सीना तोड़ कर उस
का बायाँ हाथ उस से पसे पुश्त निकाल कर पीठ के पीछे दिया जायेगा !

सवाल : होज़े कोसर के बारे में कुछ बयान फरमा दें ?

जवाब : होज़े कोसर के , नबी ﷺ को मरहमत हुआ , हक़ है , इस
होज़ की मसाफ़त एक महीने की राह है , इसके किनारों पर मोती के कुब्बे हैं ,
चारों गोशे बराबर या'नी ज़ाविये काईमा है , इसकी मिट्टी निहायत खुशबूदार ,
मुश्क़ की है , इसका पानी दूध से ज़्यादा सफ़ेद शहद से ज़्यादा मीठा और मुश्क़
से ज़्यादा पाक़ीज़ा और उस पर बर्तन , गिनती में सितारों से भी ज़्यादा , जो
उसका पानी पियेगा कभी प्यासा न होगा , उसमें जन्नत से दो परनालें हर वक़्त
गिरते हैं , एक सोने का , दूसरा चांदी का !

सवाल : मीज़ान के बारे में कुछ कुछ बयान कर दें ?

जवाब : मीज़ान हक़ है , इस पर लोगों के आ'माल नेक व बंद तोले जाएंगे , नेकी
का पल्ला भारी होने के यह मा'ना है कि ऊपर उठें , दुनिया का सा मामला नहीं ,
कि जो भारी होता है , नीचे झुकता है !

सवाल : पुल सिरात के बारे में कुछ बयान कर दें ?

जवाब : सिरात हक़ है , यह एक पुल है कि पुश्ते जहन्नम पर नसब किया जाएगा





हश्र का बयान

सवाल-जवाब

, बाल से ज़्यादा बारीक और तलवार से ज़्यादा तेज़ होगा , जन्नत में जाने का यही रास्ता है , सबसे पहले नबी ﷺ गुज़र फरमाएंगे , फिर और अंबिया व मुरसलीन , फिर और उम्मतें गुज़रेगी और हस्बे इख़िताफ़े आ'माल पुल सिरात पर लोग मुख़्तलिफ़ तरह से गुज़रेंगे , बा'ज़ तो ऐसे तेज़ी के साथ गुज़रेंगे जैसे बिजली का कून्दा , कि अभी चमका और अभी गायब हो गया और बा'ज़ तेज़ हवा की तरह , कोई ऐसे जैसे परिंद उड़ता है और बा'ज़ जैसे घोड़ा दौड़ता है और बा'ज़ जैसे आदमी दौड़ता है यहाँ तक कि बा'ज़ शख्स सुरीन पर घिसटते हुए और कोई च्यूटी की चाल जाएगा और पुल सिरात के दोनों जानिब बड़े-बड़े आंकड़े अल्लाह عزوجل ही जाने कि वह कितने बड़े होंगे , लटकते होंगे , जिस शख्स के बारे में हुक्म होगा , उसे पकड़ लेंगे मगर बा'ज़ तो ज़ख्मी होकर नजात पाएंगे और बा'ज़ को जहन्नम में गिरा देंगे और यह हलाक हुआ !

सवाल : क्या क्रियामत का दिन किसी के लिए हल्का होगा ?

जवाब : जी हाँ ! मौला عزوجل के जो खास बंदे हैं , उनके लिए इतना हल्का कर दिया जाएगा कि मा'लूम होगा , उसमें इतना वक़्त सर्फ़ हुआ जितना एक वक़्त की नमाज़े फ़र्ज़ में सर्फ़ होता है बल्कि उससे भी कम , यहाँ तक के बाज़ों के लिए तो पलक झपकने में सारा दिन तय हो जाएगा !

